

## **Qorti tal-Appell Kriminali**

Onor. Imhallef Giovanni M. Grixti LL.M., LL.D

Appell Nru. 321/2015

Seduta tat-30 ta' Jannar, 2017

**Il-Pulizija**

**(Spettur Carlos Cordina)**

**(Spettur Francis Sultana)**

**vs**

**Yanica Zahra**

Il-Qorti;

Rat 1-imputazzjonijiet dedotti kontra 1-appellanti, Yanica Zahra, detentrici tal-karta tal-identita' Maltija bin-numru 514887M, akkuzata quddiem il-Qorti tal-Magistrati (Malta) bhala Qorti ta' Gudikatura Kriminali talli:

1. Talli nhar it-2 ta' April 2015, għall-habta ta' 0130hrs, gewwa 1-Gzira zammet u/jew garret strument li jaqta' u bil-ponta mingħajr

licenzja tal-Kummissarju tal-Pulizija, u dan bi ksur tal-Artiklu 6 u 51(7) tal-Kap 480 tal-Ligijiet ta' Malta

2. Aktar talli fl-istess data, hin, lok u cirkostanzi kellha fil-pussess tagħha id-droga kokaina specifikata fl-ewwel skeda ta' l-Ordinanza dwar il-medicini perikoluzi Kap 101 tal-Ligijiet ta' Malta, meta ma kienitx fil-pussess ta' awtorizzazzjoni ghall-importazzjoni jew ghall-esportazzjoni mahrug mit-Tabib Principali tal-Gvern skond id-Disposizzjonijiet tar-4 u s-6 Taqsima ta' l-Ordinanza u meta ma kienitx bil-licenzja jew xort'ohra awtorizzata li timmanifattura, jew li tforni d-droga msemmija u meta ma kienitx b'xi mod iehor bil-licenzja mill-President ta' Malta li jkollha d-droga msemmija fil-pussess tagħha u naqset li tipprova li d-droga msemmija kienet fornuta lilha ghall-uzu tagħha skond ir-ricetta kif provdut fir-regolamenti msemmija u dan bi ksur tar-regoli ta' l-1939 dwar il-kontroll intern tad-drogi perikoluzi (G.N. 292/1939) kif sussegwentement emendati u bi ksur ta' l-Ordinanza dwar il-Medicini Perikoluzi Kap 101 tal-Ligijiet ta' Malta;

3. Aktar talli b'hekk rendiet ruhha recediva ta' sentenza moghtija lilha mill-Qorti tal-Magistrati Malta, liema sentenza saret defenittiva u ma tistax tigi mibdula u dan bi ksur ta' Artikolu 49 u 50 tal-Kap 9 tal-Ligijiet ta' Malta;

Rat is-sentenza tal-Qorti tal-Magistrati (Malta) bhala Qorti ta' Gudikatura Kriminali, tat-2 ta' Gunju, 2015 li permezz tagħha, wara ammissjoni tal-appellanta, sabitha hatja u kkundannatha għal-terminu ta' prigunjerija ta' sitt xhur;

Rat ir-rikors tal-appell ta' Yanica Zahra, pprezentat fir-registru ta' din il-Qorti fil-11 ta' Gunju, 2015 li permezz tieghu talbet lil din il-Qorti sabiex

tirriforma s-sentenza tat-2 ta' Gunju, 2015 billi tikkonferma l-htija, izda taghti piena aktar ekwa u gusta.

Rat 1-aggravji tal-appellanti;

Rat 1-atti u d-dokumenti kollha.

Rat il-fedina penali aggornata tal-appellanti esebita mill-prosekuzzjoni fuq ordni tal-Qorti;

Ikkunsidrat:

1. Illi dan huwa appell interpost mill-imputata limitat ghal-piena erogata mill-ewwel Qorti wara li sabitha hatja tal-imputazzjonijiet ta' garr ta' strument li jaqta' u bil-ponta minghajr il-licenzja mehtiega kif ukoll ta' pussess ta' droga mhux ghall-uzu esklussiv tagħha bl-addebitu ta' recidiva;
2. Illi kif kostantement deciz minn din il-Qorti, mhux normali li id-diskrezzjoni tal-ewwel Qorti fil-kominazzjoni tal-piena tkun disturbata la darba dik il-piena tkun fil-parametri tal-ligi u ma jkun hemm xejn x'jiddimostra li kellha tkun anqas minn dik fil-fatt erogata. Issa, fil-kaz odjern, l-ewwel Qorti fissret kif waslet biex tikkomina dik il-piena, fl-ewwel lok ghaliex, minkejja is-suggeriment tal-Ufficjal tal-Probation, l-Kapitolu 480 tal-ligijiet ta' Malta jipprekludi l-uzu tad-disposizzjonijiet tal-Kapitolu 446, jiġifieri l-Att dwar il-*Probation*. Apparti dan, la darba 1-appellanta kienet dikjarata recidiva, ma setghetx terga tkun applikata sentenza sospiza u dan skond l-artikolu 28A(7) tal-Kapitolu 9;
3. Il-piena kominata mill-ewwel Qorti hija wahda li tirrientra sew fil-parametri tal-ligi u inghatat fil-minimu u għalhekk din il-Qorti ma tara ebda raguni ghaliex għandha tiddeciedi mod iehor;

4. Ghal dawn il-motivi, l-appell qed ikun michud u s-sentenza appellata qed tkun konfermata fl-intier tagħha;
5. Finalment, tirrakkomanda lid-Direttur tal-Facilita' Korrettiva ta' Kordin sabiex jagħmel l-ghalmu tieghu kollu sabiex jghin lill-appellantata tindirizza l-problema li għandha għad-dipendenza tad-droga inkluz billi jghinhha tkun ammessa f'xi wieħed mill-progammi *ad hoc* li huma addatti għal-problema tagħha.